



नारी शक्ति के सम्मान में आगे आई शहर की संस्था



धर्मशाला की प्रख्यात वास्तुविद दीदी कांट्रेक्टर को लाइफ टाइम अचीवमेंट अवार्ड देती बॉलीवुड अभिनेत्री भाग्यश्री व वेड एशिया की संस्थापक वर्तिका द्विवेदी

जागरण संवाददाता, नया गुरुग्राम: समाज के अलग-अलग क्षेत्रों में अपनी कामयाबी का लोहा मनवाने वाली महिलाओं के हौसले को दोगुना बढ़ाने के लिए संस्था वेड एशिया ने उन्हें सम्मानित किया। महिलाओं की प्रतिभा को पहचानने और उनको सम्मानित करने के उद्देश्य से दिल्ली बॉर्डर के पास स्थित होटल एंबियंस लीला में वेड एशिया वुमन अचीवमेंट अवार्ड नामक दो दिवसीय कार्यक्रम आयोजित किया। इसमें देश-विदेश की सात सौ से अधिक महिलाओं ने हिस्सा लिया। देश की महिलाओं के साथ श्रीलंका, भूटान, नेपाल, बंगलादेश और थाइलैंड की सशक्त महिलाओं को भी सम्मानित किया गया। कार्यक्रम का शुभारंभ वास्तुकार पद्मभूषण राजीव सेठी ने किया। कार्यक्रम में विशिष्ट अतिथि

के तौर पर शिरकत कर रहीं बॉलीवुड अभिनेत्री भाग्यश्री ने कहा कि आज की महिलाओं को प्रोत्साहित करने की जरूरत है। अगर उनके काम को सम्मान दिया जाएगा तो उनका हौसला बढ़ेगा और वो समाज के लिए और अच्छा काम करेंगी। आयोजन को लेकर वेड एशिया की संस्थापक वर्तिका द्विवेदी ने बताया कि कार्यक्रम का मुख्य उद्देश्य महिलाओं द्वारा किए कार्यों को लोगों तक पहुंचाना है। हर क्षेत्र में महिलाओं की भागीदारी बढ़ी है पर उन्हें वो पहचान नहीं मिल पाती है जिसकी वो हकदार हैं। बढ़िया काम के साथ नाम भी होना बहुत जरूरी है। इसी को देखते हुए यह प्लेटफार्म तैयार किया गया है। समारोह में आकर्षण का केंद्र धर्मशाला (हिमाचल प्रदेश) की 88 वर्षीय प्रसिद्ध वास्तुविद दीदी कांट्रेक्टर को दिया गया।